

(CD-59) ૮ - કુદરતે અમને

કુદરતે અમને, બાદશાહી દીધેલ, કેવળ દૂધની, ચા આખો કપ,  
જીગરથી જીવતે, ધૂંટડો જ પીધેલ, જગમાં ભેલાડી, ચાહજ ભરપટ.

કેવળ કરૂણા પરમાત્મી,  
અમને મળે તે થાવ સુખી,  
મંદિર હો સૌ આત્મમુખી,  
અન્વય શ્રી સત સમૃદ્ધિ.

અણદીઠ 'તપ' ને, ઝેર જ પીધેલ, ગાળી કાચા, આત્મસ્વરૂપવત,  
વિશ્વ અવસ્થે, સસ્પૃહ-નિસ્પૃહ, મર્મિલ આત્મી, કીધ સબ ખટપટ.

વ્યંજન છે તો સ્વરની કિંમત,  
શ્રાવક છે તો શ્રમણનું તિરથ.  
સેવ્ય છે તો સેવકને પ્રિદમત,  
ક્ષાયક સમકિત 'પોઝિટીવિટિ'વંત.

અરસ-પરસ છે, 'જ્ઞાન' જ પર્યાય, અ-ભેદતા, ગુણ-ગુણી સંગમ,  
જશ દે નિમિત્તને, નિર્મળ દ્રષ્ટા, સત્પથ કંડરક, મુક્ત અ-વિકલપક.

ફૂતરાનેયે છંછેડો નહીં,  
ગધેડાને ઘોડલો માનશો નહીં.  
તળપદી ભાષામાંયે જ્ઞાન જ મહીં,  
નિમિત્તાનુસારી દેશના વહી.

સત્તાણું ને નવ્વાણું, 'બીલો-એબવ નોર્મલ', અઘાણું એ 'નોર્મલ', અમ્મર અ-કલ્પક,  
લૌકિક ઉજવણું, કાળનું ગણતર, ઈતિહાસે ફેંઢાશે, અપવાદી 'અ-કરમ'.

સચ્ચિત્રકારી, સંસ્કૃતે સ્વાત્મિક,  
દેવગણે સંભાષિત શુદ્ધાત્મસ્થ સંગીત.  
કુદરતી બક્ષીશે કલ્યાણો આત્યંતિક,  
વ્યવહાર નિરપેક્ષે, નિશ્ચય સંસ્થાપિત.

શાંતિકરા સુખદમ, સંજીવની હરદમ, ભગતનું ભગતિથી, ભગવાને રૂપકમ,  
પોતાપણું પોતામાંજ, શમી ઠરું અભિન્નમ, એકાકારે અભેદમ, મંગળે સુ-મંગલમ.

આદી-અરૂપમ શુદ્ધાત્મા,  
સ્વરૂપમ-દર્શક જ્ઞાનાત્મા.  
કારણ સમયસારાત્મા,  
શ્રદ્ધે જ્ઞાન પ્રવર્તનમાં.

સ્થિર સ્વતત્વે, જોઈ-જાણી સ્વ-જ્ઞેયે, લઘુત્તમપદમાં, સમજણ અ-કંપ,  
મબલખ જનમે, A-ONE સિઝલ, કેવળ સુખની, સંપૂર્ણ પૂનમ કપ.

